

دارالعلوم حقانیہ

منزل بہ منزل

(۳ سال قبل)

دارالعلوم حقانیہ کا جلسہ دستار بندی

۹۔ ۱۰ شعبان ۱۴۱۹ھ - ۲۶۔ ۲۸ مئی ۱۹۵۰ء

دارالعلوم حقانیہ کے متنازعہ معاشی کو مرتب و مدون کرنے اور اسے
ریکارڈ پر لانے کے سلسلہ میں ضروری ہے کہ ایسے تمام مواد،
یادداشتوں، تلمی رپورٹوں، واردین و مہادین کی تفصیلات
بالخصوص دارالعلوم کے (بقول) دور کے جلسہ کے دستار بندی
کی رودادیں جو اس وقت چھپ نہیں سکیں کسی نہ کسی میں شائع
کرنے کے محفوظ کی جائیں اس ضمن میں دارالعلوم کی مفصل تاریخ
کی تدوین اور ماہنامہ الحق کی خصوصی اشاعت کے علاوہ فوری
طور پر ادارہ الحق نے فیصلہ کیا ہے کہ ایسے مواد کو دارالعلوم کے
ریکارڈ سے تلاش کر کے الحق کے ذریعہ محفوظ کیا جائے۔

اس وقت ہمارے سامنے دارالعلوم کے ایک جلسہ دستار بندی ۱۹۵۵ء کی رپورٹ ہے۔ یہ جلسہ اپنی افادیت اور وسعتوں کے
لحاظ سے دیر با اثرات کے حامل ہوتے تھے۔ اور ایک عظیم الشان علمی جشن (بقول مولانا قاری محمد لطیف صاحب مہتمم دارالعلوم دیوبند)
کی صورت اختیار کر لیتے تھے۔ پیش نظر رپورٹ اس وقت پشاور کے سبقت ازہ البلاغ نے خصوصی شمارہ ۸۵، ج ۱۵، جلسہ
دستار بندی نمبر میں شائع کاغذی۔ اور جسے مولانا سعید الدین صاحب شیرکوٹی نے مہربان کیا تھا جس کی پہلی قسط پیش خدمت ہے۔

ابھی پچھلے دنوں دارالعلوم حقانیہ اکوڑہ وٹک کا اجتماع سلسلہ دستار بندی فضلار دارالعلوم حقانیہ منعقد ہوا۔
جس کی اجمالی کارروائی البلاغ کی گذشتہ اشاعت میں درج کی گئی تھی آج کی صحبت میں ہم تفصیلی طور پر ان تقابیر کو درج کر دینا مناسبت
خیال کرتے ہیں جو اس کامیاب اجتماع میں فاضل مقررین نے کی ہیں نشست میں جو ۲۴ مئی کو بعد نماز ظہر زیر صدارت شیخ الحدیث مولانا
سعید الدین صاحب غرغشتوی تھیں۔ جسے منعقد ہوئی۔ تلاوت کلام پاک کے بعد مولانا روح الامین صاحب نے پشتوں میں مسطور خطبہ استقبالیہ دیا
اس خطبہ میں مولانا نے جو کچھ فرمایا اس کا حال یہ ہے۔

خطبہ استقبالیہ اہم اس چہرہ کو مسلمان کے دینی فرائض کی ادائیگی کا ثبوت بنا سکتے ہیں کہ اس وقت بیشتر اکابرین علماء و
مناجیح اس اجلاس میں شرکت فرما رہے ہیں دور دراز سے آکر سینکڑوں حضرات نے ہماری حوصلہ افزائی کی ہے۔ اور ان میں
مختلف بزرگ اور مختلف قسم کے اکابرین شامل ہیں۔ ان میں وہ بھی ہیں جنہوں نے سیاسیات کا میدان اپنے لئے منتخب کر لیا
تھا جو گوشتہ نشینی کو پسند کرتے ہیں۔ وہ بھی ہیں جن سے علمی سلسلہ قائم ہیں اور وہ بھی ہیں جن سے طریقہائے طہارت کی راہ
ملتی ہے بہر صورت یہ سب حلقے ہیں وہی جن سے اصلاح امت کی ذمہ داریوں کا تعلق ہے۔ مولانا نے فرمایا ہمیں سچا طور پر
فخر ہے کہ یہ حضرات ہماری حوصلہ افزائی کا باعث بنے ہیں۔

اپنے اس بیان میں مولانا روح الامین صاحب نے حالات حاضرہ کا تفصیلی جائزہ لیتے ہوئے اور دارالعلوم حقانیہ کی بنیاد کا
کا ذکر کرتے ہوئے کہا۔ اس دور میں کہ آج ہر گل اور کوچہ میں نئی تہذیب کا دور دورہ ہے۔ اور ہر طرف فتنوں کا طومار ہے۔

۱۔ محکمہ تعلیم و دستار سے باخبر رہیں۔

ہم نے اس دارالعلوم کو ایک اجمالی خاکے کے طور پر پیش کیا ہے اور یہ اسی وسیع اصلاحی ناکہ عمل کا اجمال ہے جو اصلاحِ عالیہ کا ضامن ہے اپنے خطبہ کے خاتمہ پر آپ نے علامہ کو مد اور تمام مہمانوں کا شکریہ ادا کیا۔

خطبہ استقبالیہ کے بعد سید غلام علی صاحب نے گھر نے درج ذیل اردو سپاسنامہ دارالعلوم کی جانب سے پیش کیا۔

سپاسنامہ

بخدمت حمد علیہ السلام و معززین دایمان اکوڑہ و شرفائے مضافات اکوڑہ منجانب دارالعلوم حقانیہ

نشتر دربارہ گھر در صدف و بود در گل آن قدر لطف نداد کہ تو در خانہ ما

جنابان والا ہم سے پہلے اس خالقِ ارض و سما کا شکریہ ادا کرتے ہیں جس نے ہمیں پاکستان جس میں آزاد اسلامی طاقت عطا کی اور یہ پاکستان ہی کی برکات ہیں جس کی وجہ سے آپ آج اپنے ہی گھروں میں اپنے نوجوانوں کو زبورِ علم میں سے مارتے ہیں۔ یہ ہے یہ مقامِ فخر ہے کہ آج ان کی تحصیلِ علوم کی دستار بندی کے لئے جمع ہوئے ہیں۔ حضورِ امان والا! ہمیں احساس ہے کہ اس سخت گرمی میں دور دراز کی مسافت طے کر کے اور اپنی سروری مصروفیات چھوڑ کر آپ نے یہاں آنے کی تکلیف گوارا فرمائی ہے اور جس پر پوری اور علم دوستی کا ثبوت آپ نے دیا۔ اس کا حساب دوستانہ دروہ کے علاوہ اللہ تعالیٰ کے دربار میں بہت بڑا مقام ہے اور آخری نجات کا باعث ہے۔

ہمارے نسبت مہمانوں! علامہ کرام اور طلبہ سے دین کے تمام کی اتنی معرفت افزائی جو آپ نے کی یہ اللہ تعالیٰ اور جناب رسالت

تأب محمد مصطفیٰ صلی اللہ علیہ وسلم سے محبت اور وفاداری کا بین ثبوت ہے۔

کی جگہ سے وفاتوں نے تو ہم تیرے ہیں یہ جہاں حیرت ہے کیا لوحِ قلم تیرے ہیں

نیک نغیر بزرگوار جس جانی اور مالی امداد کا ثبوت، الالبان اکوڑہ و مضافات اکوڑہ نے دیا ہے دارالعلوم ان کا رہتی دنیا تک احسان فراموشی نہیں کرے گا۔ حضورِ امان اقدس دارالعلوم دیوبند میں سب کو رتی تکمیل پذیر ہوتا تھا اسی کو ریس کی تکمیل دارالعلوم حقانیہ میں کی جاتی ہے لہذا ان طلبہ کو جو دارالعلوم حقانیہ سے فارغ شدہ ہوں اور یہاں ان کی دستار بندی کی گئی ہے ان کو ناضل دیوبند کی جیسے فاضل حقانیہ کہا جائے گا۔ ہر جگہ کے بعد اعلیٰ نگاہ کے پیش نظر اکوڑہ کا نام پاکستان کے جغرافیہ اور علمی، مذہبی تاریخ میں آپ زرت سے لکھنے کے قابل ہو گا۔ اور یہ سب علمی لہجہ ہمارے وطن کے قابلِ فخر فرزند شیخ الحدیث جناب مولانا عبدالحق صاحب دہلوی کی بیٹے فریاد اور بیٹے لوش خداداد کا نتیجہ ہے اور اس کا سیلابی کا سہرا اٹھانے کے لیے ہے۔

مربیانِ علم دین! اگر میں آپ سب کی آمد کا شکریہ ادا کرتے ہوں تو گوارا رب العزت سے دست بردار نہیں کہ جن اصحاب نے دارالعلوم حقانیہ کی ترقی اور امداد کیے ہیں وہی وہی ہیں اور اللہ تعالیٰ دین و دنیا کی سب سے بڑی

عطا فرماتے۔ ایمین ثم ایمین

مخصوص برائے وزیر اعظم سے

بہ محفل شمع تاباں درگستان رنگ دیوباشی الہی بہ کجا باشی بہار ابرو باشی

ہم ہیں طلبائے دارالعلوم حقانیہ، اکوڑہ خشک۔

الحاج خان بہادر محمد زمان خان صاحب | اسی نشست میں الحاج خان بہادر محمد زمان خان صاحب آف اکوڑہ خشک نے اپنی

ضعیفی کو نظر انداز کر کے ایک دلولہ انگیز تقریر کرنے ہوئے فرمایا۔

ہمارے علمی مراکز اور دینی درس گاہوں کا ہاتھ سے نکل جانا،

اور یہ ایک ایسا نقصان ہے جو ایک سمجھدار قوم کے لئے سب سے زیادہ رنج اور تکلیف کا باعث ہے۔ میں یہ کہے بغیر نہیں رہ سکتا کہ اس نقصان کی تلافی کتنا مولانا عبدالحق صاحب کی قسمت میں لکھا تھا کہ انہوں نے حالات کی ناسازگاہی کے باوجود تعلیم دین کا نعرہ بلند کیا اور یہ اللہ تعالیٰ کا فضل ہے کہ یہ نعرہ صد اب صحرا نہ ثابت ہوا۔

خان موصوف نے اپنے بیان میں ایمان اکوڑہ کی بیانیہ سے تمام مہانوں کا پرخلوں خیر مقدم کیا۔ اس نشست کے اختتام پر

شیخ الحدیث مولانا نصیر الدین صاحب غرغشتوی نے صدارتی تقریر فرمائی۔

مولانا نصیر الدین صاحب غرغشتوی | مولانا محترم نے اپنے صدارتی بیان میں دارالعلوم حقانیہ کو خصوصاً خطاب کیا اور

فرمایا کہ اے نوجوانان ملت تم ہی پر قوم و ملت اور ملک کی بہت سی ذمہ داریاں عائد ہوتی ہیں اور اس نظم عالم کی گاڑی کو غلط لائنوں سے اٹھا کر صحیح رستوں پر ڈالنا تمہارا ہی کام ہے۔

سلسلہ بیان جاری رکھتے ہوئے آپ نے فرمایا: "علم دین بھی اللہ تعالیٰ کی نعمتوں میں سے ایک نعمت ہے جسے یہ نعمت نصیب

ہوا سے شکر گزار ہونا چاہئے اور اس کی قدر کرے۔" علم کی کما حقہ قدر یہی ہے کہ علم کو عمل کے ہمراہ رکھا جائے اور اپنے

علم سے دوسروں کو فیض پہنچانے کی اپنی بساط بموجب کوشش کی جائے۔ پیری ان فضلا کو بھی نصیحت ہے اور اسی کی میں ان

کے لئے دعا کرتا ہوں۔ آپ نے فارغ طلباء کو خصوصاً مخاطب کر کے فرمایا۔ یہ دستار فضیلت یہی تقاضا رکھتی ہے کہ آپ اپنے علم

کو ہر پہلو سے عمل کا روپ دیں۔

دوسری نشست | ۲۴ مئی کی شام کو ۹ بجے شب سے گیارہ بجے شب تک دارالعلوم کے پروگرام کے مطابق بزم مشاعرہ

منعقد رہی۔ گیارہ بجے کے بعد تقریریں پروگرام کا دوسرا اجلاس زیر صدارت حضرت بادشاہ گل صاحب سجادہ نشین اکوڑہ

شروع ہوا۔ جس میں مولانا صلاح الدین صاحب مردان، حضرت مولانا غلام غوث صاحب ہزاروی، مولانا فاضل زاید کسینی صاحب

۱۵۔ مائید ناز ادیب اور خشک قسید کے ساتھ مرحوم سوچے ہیں جس میں خان بہادر لقب مستور کر دیا۔ گزروانا عبد کھان ہزاروی مرحوم نے خان علی کا خطاب دے دیا۔

خطیب جامع کیمیل پورا اور مولانا محمد یعقوب صاحب نے تقاریر فرمائیں۔

اس اجلاس کی کادر وائی کا آغاز صاحب زادہ سمیع الحق صاحب سلمہ خلف الرشید حضرت مولانا عبدالحق صاحب بانی دارالعلوم حقانیہ نے تلاوت کلام پاک سے فرمایا۔ اس کسمن بچے نے اپنے لحن داد دی کے ذریعے مجمع پر کلام پاک کے تاثر سے وجد کی کیفیت طاری کر دی۔ اس موقع پر کثیر مجمع ہونے کے باوجود جو اجتماع کے عظیم الشان پتھال سے باہر تک پھیلا ہوا تھا ایک سناٹا چھایا ہوا تھا اور سمیع الحق سلمہ کی طرز تلاوت میں کلام پاک وادی مقدس میں گونجنے والی کلام ربانی کا نمونہ معلوم ہو رہا تھا۔ خور و سال قاری اپنی تلاوت میں خود بھی مگن تھا اور مجمع بھی از خود رفتگی کے عالم میں تھا کہ نَفْحٌ فِي الْمَتَوَرِّ وَ ذَلِكْ يَوْمَ الْوَعِيدِ کے باعظمت الفاظ نے قیامت ڈھادی۔ اول تو مجمع ہی اہل علم لوگوں کا تھا یہاں اکثر قرآن کو سمجھنے والے اور اس کلام پاک کی ہر رمز اور نکتہ کو سمجھنے والے تھے اور اس کے علاوہ تلاوت کا مد و جزر بھی ایسا تھا کہ ہر سامع پر کلام کی نوعیت کے بموجب آثار پیدا کر رہا تھا۔ یہ تلاوت بجائے خود ایک خاص نوعیت کی تھی۔ اور اس سے مجمع پر ایسی کیفیت طاری ہوتا ایک امر لازم تھا۔

تلاوت کلام پاک کے بعد جناب سمندر خان صاحب سمندر نے اسلامی تاریخ کے ایک ورق کو اپنے منظوم خاص طرز ادائیں سامعین کے سامنے پیش کیا جس سے حاضرین نے کافی اثر لیا۔ جناب سمندر کی نظم کے بعد مولانا مصلح الدین صاحب نے تقریر فرمائی۔
مولانا مصلح الدین صاحب مردان | حمد و ثنا کے بعد مولانا مصلح الدین صاحب نے اپنے بیان کا آغاز کرتے ہوئے فرمایا۔ اگر ہم ذرا غور کی نظر کریں تو یہ سمجھ لینا چنداں مشکل نہیں کہ اس اجتماع کی اصل حیثیت دنیا کی موجودہ بد حالی اور اسلام کے مزاج و زوال کا اصل طریق عمل تلاش کرنا ہے۔ آپ نے حالات کا تفصیلی جائزہ لیتے ہوئے کہا۔ جب ہم ایک فصل کو کار آمد بنانے کے لئے اس کی کاشت کے تمام ممکن اور مفید ذرائع تلاش کرتے ہیں تو آخر یہ کس حد تک ٹھیک ہو گا کہ ہم اسلام کی فصل کو بالکل لاوارث نوعیت سے چھوڑ دیں۔ کاشتکاری کی مختلف مثالوں سے آپ نے اپنے مقصد کو واضح کرتے ہوئے فرمایا۔

ہر چیز کے بقار اور اس کے وجود کو قائم رکھنے کے لئے مختلف النوع چیزیں ضروری خیال کی جاتی ہیں جیسا کہ میں نے اپنی مثالوں میں آپ کو بتایا۔ کہ ایک فصل کے لئے تخم ریزی، زمین کو ہموار کرنا۔ اس کی ملائی اور گڈائی اسے وقت پر پانی پہنچانا اور اسی طرح کی دوسری چیزوں کی ضرورت محسوس کی جاتی ہے اسی طرح دنیا کی ہر چیز کے وجود کو باقی رکھنے کے لئے اس کی نوعیت کے مطابق کچھ ایسی ہی چیزوں کی ضرورت ہوتی ہے۔ ان تشبیہات کے بعد آپ نے اصل دعا کی طرف گریز کرتے ہوئے فرمایا۔ اسی طرح اگر ہم اسلام کے وجود کو قائم رکھنے کے لئے خواہش مند ہیں تو کیا ہم اس کی آبیاری کی ضروری اشیاء کو نظر انداز کر کے اپنے مقصد میں کامیاب ہو سکتے ہیں؟ ہرگز نہیں۔ بلکہ بالکل عام فصلوں کی طرح ہی ہیں اس دین اور تعلیمات دین کی فصل کو بھی سینچنا پڑے گا۔

اس کی طرف پوری پوری توجیہ دینی پڑے گی۔ اگر درسگاہوں کی طرف توجہ نہ دی گئی تو تعلیماتِ دین کا سلسلہ کیسے قائم رہ سکتا ہے اور جب تعلیماتِ دین جاتی رہی تو کیا باقی ماندہ دین کو برائے نام کہنا غلط ہوگا۔ ہمیں اپنی ذمہ داریوں اور اپنے مقاصد زندگی کو خود سمجھنا اور ان کا احساس کرنا ضروری ہے۔ آپ خود سوچتے کیا ہم اسلام کی طرف توجہ نہ دے کر سرخرو ہو سکتے ہیں؟ اور خود ہی غور کیجئے کہ یہ ذمہ داری اگر ہم سپرد نہیں تو آپ فرمائیے کہ اس طرف سے لاپرواہی کیوں ہے کیا پھر یہ فرض آپ پر عائد نہیں ہوتا کہ آپ اس فصل کو سینچیں؟ آخر کیوں درسگاہوں سے لاپرواہی کی جاتی ہے علمی مراکز سے بے اعتنائی کیوں روا رکھی جاتی ہے۔

مولانا غلام غوث صاحب | مولانا غلام غوث صاحب نے تقریر کرتے ہوئے فرمایا اس میں کوئی شک نہیں کہ دنیا بدل چکی ہے، عالم کی فضا بہت ملکہ ہو چکی ہے۔ عالم اسلام کا شیرازہ بکھر چکا ہے لیکن آج مجھے اکوڑے میں ناظم، صدر، علماء، خوانین اور غزبار۔ الغرض ہر طبقہ کے لوگ اسلام کے شیدائی دیکھ کر اندر حسرت ہوتی حقیقت یہ ہے کہ ہماری ملت کے لئے یہ ایک قابل فخر چیز ہے۔

مولانا نے اپنے دائرہ بیان کو وسیع کرتے ہوئے اور اقوام و عمل کے عروج و زوال کی داستانوں کا جائزہ لینے کے لئے تاریخ کے اوراق نہایت تیزی سے پلٹتے ہوئے فرمایا: "آپ کو اس قوم کی حالت بھی یاد ہوگی جو ننگے بدن طوات کعبہ کو تواب سمجھتے تھے جو دن دہاڑے ڈاکے اور رہزنی میں مشغول رہتے تھے اسی قوم کو اللہ تعالیٰ نے اٹھا کر عالم پر پھیلایا دیا دنیا کے تمام گوشوں میں اس کے پرچم لہراتے نظر آتے اور اسی کے معیار زندگی کو قوموں کی زندگی کا معیار سمجھا گیا لیکن پھر؟ پھر جو پانسہ پلٹا تو وہی قوم آج ذلیل ہے اور ذلیل سمجھی جا رہی ہے ذلیل شمار کی جا رہی ہے لیکن کسی نے نہ سوچا کہ اس کی وجہ کیا ہے؟ وجہ صرف اس علم کی کمی ہے جس کی بدولت وہ عروج نصیب ہوا تھا اور اس کی کمی کی بدولت آج کی ذلت و خواری کا نتیجہ سامنے ہے۔ قرآن! جسے ہم قرآن کہتے ہیں جو مسلمانوں کے لئے ہی نہیں دنیا بھر کے لئے نسخہ کیمیا ہے یہی تھا جو مسیح نبیؑ سے نکل کر مدینہ پر، مدینے سے حجاز پر اور حجاز کے افق سے ابھر کر تمام دنیا پر نمودار ہوا۔ وہ خوش قسمت تھے جنہوں نے اس کا نور قبول کیا وہ بد بخت ثابت ہوئے جنہوں نے اسے ٹھکرا دیا۔"

آپ نے تاریخ کی اسی ورق گردانی کے دوران فرمایا۔ ہاں ہاں! ہم نے بھی یہی غلطی تو کی اس جیل اللہ کو مضبوطی سے نہ تھا ما ہم رنگ ریلوں میں لگ گئے ہم نے قرآن کو پس پشت ڈال دیا۔ تلوار کو چھوڑ دیا۔ اسلامی اخلاق کو اپنانے سے کنارہ کشی کر لی۔ بس ہم تھے اور طاؤس درباب۔ اسی لغزش کے وقت انگریز کو آنا تھا وہ آیا اس کے پاؤں جم گئے۔ ہمارے پاؤں پیر اکھڑنے ہی تھے سوا کھڑ گئے۔

مولانا کی تقریر اسی مدوجزر سے جاری رہی آپ نے اپنے بیان میں اسی چیز کے ثبوت ڈھونڈتے ہوئے کہ ہمارے تنزل کی وجہ صرف اپنے پروگرام سے ہٹ جانا اور قرآن کو چھوڑ دینا ہے۔ میرے جعفر و صادق جیسے تاریخی خداؤں کا ذکر اور اس کے ساتھ ہی مردان

مجاہد سراج الدولہ اور سلطان ٹیپو کا بھی تذکرہ کیا اور ان سب تاریخی پس منظروں، حالات کی موجودہ رفتار، نتائج کے خلاف توقع ہونے اور شیرازہ امن و امان کے بکھر جانے کی وجہ اصلی بتاتے ہوئے فرمایا کہ وجہ صرف ایک ہی ہے اور وہ یہی کہ ہم اپنے منصب سے ہٹ گئے ہم نے اپنے اس مقام کی قدر نہ کی۔ جو ہمیں دیا گیا تھا۔ ہم وقت کے دھاروں میں بہہ نہیں گئے بلکہ دوڑ گئے۔

اپنے بیان کو ختم کرتے ہوئے مولانا غلام غوث صاحب نے فرمایا۔ حالات تو بیشک یہی ہیں جو آپ سب کے مشاہدے میں بھی ہیں لیکن ان کے بیان سے میرا مطلب نا امید کر دینا نہیں۔ اصلاح کی امید ہر وقت رکھی جاسکتی ہے۔ شرط صرف اتنی ہے کہ احساس ہو جائے اگر آج آپ اور ہم اس چیز کا احساس کرتے ہیں تو کوشش کرنی چاہئے کہ اس کی مکافات کریں اور وہ طریقہ و صورتیں جو پھر عروج کی طرف ہمارے قدم پڑ جائیں۔

یہ دارالعلوم حقایقہ ہی اس سلسلے کی ایک کڑی ہے آج ہمارا فرض ہونا چاہئے کہ ہم ان علم کی درس گاہوں کی ترقی و استحکام کی طرف پوری پوری توجہ دیں میں تو اسی میں پوری قوم کی فلاح سمجھتا ہوں۔

مولانا زاہد حسینی صاحب | مولانا غلام غوث صاحب کی تقریر کے بعد مولانا زاہد حسینی صاحب نے تقریر فرمائی۔ آپ نے اپنی تقریر میں پیر مذاہب اور اسلام کے موجودہ تبلیغی پروگرام کا جائزہ لیتے ہوئے یہ ثابت کیا کہ دیگر اقوام اور دیگر مذاہب کے پیرو باقاعدہ طور پر بڑے بڑے خرچ برداشت کر کے اپنے مذہب کی تبلیغ و اشاعت میں مصروف ہیں لیکن اگر کسی مذہب کے پیرو اس کی طرف توجہ نہیں دے رہے تو ہم ہیں اور ہمارا مذہب ہے۔

مولانا زاہد حسینی صاحب نے اپنی تقریر میں مختلف گروہوں اور مذہبوں کی تبلیغی مشنریوں کا مفصل جائزہ بھی لیا۔